



PARLAMENT EWROPEW

2009 - 2014

---

*Dokument ta' sessjoni*

---

**A7-0202/2010**

14.6.2010

# RAPPORT

dwar l-Istrateġija tal-Unjoni Ewropea għar-Regjun tal-Baħar Baltiku u r-rwol tal-makroregjuni fil-politika ta' koeżjoni futura (2009/2230(INI))

Kumitat għall-Iżvilupp Reġjonali

Rapporteur: Wojciech Michał Olejniczak

PR\_INI

## WERREJ

	<b>Pagna</b>
MOZZJONI GĦAL RIŻOLUZZJONI TAL-PARLAMENT EWROPEW .....	3
NOTA SPJEGATTIVA .....	12
OPINJONI TAL-KUMITAT GĦALL-AFFARIJET BARRANIN .....	15
OPINJONI TAL-KUMITAT GĦALL-AMBJENT, IS-SAĦĦA PUBBLIKA U S-SIKUREZZA TAL-IKEL .....	19
OPINJONI TAL-KUMITAT GĦAT-TRASPORT U T-TURIŻMU .....	23
RIŻULTAT TAL-VOTAZZJONI FINALI FIL-KUMITAT .....	27

## MOZZJONI GĦAL RIŻOLUZZJONI TAL-PARLAMENT EWROPEW

### dwar l-Istrateġija tal-Unjoni Ewropea għar-Regjun tal-Baħar Baltiku u r-rwol tal-makroreġjuni fil-politika ta' koeżjoni futura (2009/2230(INI))

*Il-Parlament Ewropew,*

- wara li kkunsidra l-komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni dwar l-Istrateġija tal-UE għar-Regjun tal-Baħar Baltiku (COM(2009)0248), kif ukoll il-pjan ta' azzjoni indikattiv li jakkumpanja l-istrateġija,
  - wara li kkunsidra l-konklużjonijiet adottati mill-Kunsill fis-26 ta' Ottubru 2009 dwar l-Istrateġija tal-Unjoni Ewropea għar-Regjun tal-Baħar Baltiku,
  - wara li kkunsidra r-riżoluzzjoni tat-8 ta' Lulju 2008 dwar l-impatt fuq l-ambjent tal-pajplajn tal-gass fil-Baħar Baltiku ppjanat biex jgħaqqad lir-Russja mal-Ġermanja<sup>1</sup>,
  - wara li kkunsidra r-riżoluzzjoni tiegħu tas-16 ta' Novembru 2006 dwar Strateġija tal-Baħar Baltiku għad-Dimensjoni tat-Tramuntana<sup>2</sup>,
  - wara li kkunsidra l-opinjonijiet tal-Kumitat Ekonomiku u Soċjali Ewropew dwar il-komunikazzjoni tal-Kummissjoni dwar l-Istrateġija tal-Unjoni Ewropea għar-Regjun tal-Baħar Baltiku (ECO/261) u dwar "Il-kooperazzjoni makroreġionali. L-applikazzjoni tal-Istrateġija għall-Baħar Baltiku għal makroreġjuni oħra fl-Ewropa" (ECO/251),
  - wara li kkunsidra l-opinjoni tal-Kumitat tar-Regjuni tal-21 u t-22 ta' April 2009 dwar "Ir-rwol tal-awtoritajiet lokali u reġionali fl-istrateġija l-għdida tal-Baħar Baltiku",
  - wara li kkunsidra l-Opinjoni fuq inizzjattiva tal-Kumitat tar-Regjuni bit-titlu "White Paper tal-Kumitat tar-Regjuni dwar il-Governanza f'Diversi Livelli", (CdR 89/2009 finali),
  - wara li kkunsidra l-Artikolu 48 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Iżvilupp Reġjonali, kif ukoll l-opinjonijiet tal-Kumitat għall-Affarijiet Barranin, tal-Kumitat għall-Ambjent, is-Saħħa Pubblika u s-Sikurezza tal-Ikel u tal-Kumitat għat-Trasport u t-Turiżmu (A7-0202/2010),
- A. billi mit-tkabbir tal-Unjoni Ewropea fl-2004, il-Baħar Baltiku sar baħar intern tal-UE, li jgħaqqad lill-pajjiżi iżda fl-istess hin huwa sfida għalih innifsu, u billi l-pajjiżi ta' dan ir-regjun juru interdipendenza kbira u jaffrontaw sfidi simili,
- B. billi l-Istrateġija għar-Regjun tal-Baħar Baltiku hija strateġija pilota għal strateġiji makroreġionali futuri u s-suċċess tal-Istrateġija jista' jkun mudell għall-mod kif jistgħu jiġu implimentati strateġiji tal-futur,
- C. billi l-idea li jinholqu reġjuni funzjonali, miġbura skont objettivi jew problemi komuni ta' żvilupp, tista' tikkontribwixxi għat-tishih tal-effikaċja tal-politika reġjonali tal-Unjoni Ewropea,

<sup>1</sup> ĠU C 287E, 3.12.2009, p.3.

<sup>2</sup> ĠU C 303E, 21.12.2006, p. 330.

- D. billi sabiex tiżdied l-effikaċja tal-politika reġjonali, b'mod partikolari fid-dawl tar-riforma tagħha prevista wara l-2013, huwa tajjeb li jsir minn kollox biex jiġi appoġġat u żvilupp il-kunċett li jikkonsisti fl-adozzjoni ta' approċċ integrat u t-tfassil tal-istrateġiji dwar il-makroreġjuni li japplikaw għall-Unjoni Ewropea kollha, iżda li l-implimentazzjoni tagħhom m'għandhiex iġġib magħha nazzjonalizzazzjoni mill-ġdid tal-politika ta' koeżjoni,
- E. billi l-Baħar Baltiku għadu l-aktar baħar imniġġes fl-Unjoni Ewropea, u l-istat ambjentali tiegħu m'għandux imur għall-aġar minhabba l-implimentazzjoni ta' proġetti infrastrutturali fuq skala kbira fil-Baħar Baltiku u madwaru (inklużi pajjiżi mhux fl-UE),
1. Jifraħ bil-fatt li l-Istrateġija għall-Baħar Baltiku, li ntalbet mill-Parlament mill-2006, ġiet adottata mill-Kummissjoni u tibbenefika mill-appoġġ tal-Kunsill Ewropew;
  2. Jilqa' b'sodisfazzjon, b'mod partikolari, il-fatt li din l-istrateġija tirriżulta minn konsultazzjoni twila tal-partijiet interessati fi ħdan l-Istati Membri, mhux biss fil-livell tal-awtoritajiet nazzjonali, reġjonali u lokali, iżda wkoll fil-livell tad-dinja akkademika u ta' dik tal-intrapriżi kif ukoll tal-organizzazzjonijiet mhux governattivi; jinsab konvint li l-proċess ta' konsultazzjoni u ta' sħubija tal-imsieħba, mill-bidu nett, fl-ambitu tax-xogħlijiet relatati ma' din l-istrateġija huwa fattur determinanti għas-suċċess tagħha; f'dan ir-rigward jilqa' t-twaqqif ta' forum tas-soċjetà ċivili fir-reġjun bħalma hu s-Samit tal-Baħar Baltiku u jitlob li jkun hemm aktar inizjattivi simili għall-makroreġjuni li jlaqqgħu flimkien atturi pubbliċi u privati hekk li jippermettulhom li jkunu aktar involuti fl-iżvilupp ta' strateġiji makroreġjonali;
  3. Jirrakkomanda f'dan il-kuntest li jiżdied l-involvement ta' komunitajiet lokali billi jitwaqqfu strumenti ta' komunikazzjoni u konsultazzjoni usa' u aktar iffukati, inkluż permezz tal-midja lokali (televiżjoni lokali, radju u ġurnali online u stampati); jistieden lill-Kummissjoni sabiex toħloq portal speċjali fuq l-internet dedikat għall-Istrateġija tal-Baħar Baltiku li jaġixxi bħala forum għall-iskambju tal-esperjenzi dwar proġetti attwali u futuri ta' gvernijiet ċentrali u lokali, NGOs u entitatijiet oħra attivi fil-Baħar Baltiku;
  4. Jilqa' l-Istrateġija tal-UE2020, li hija konsistenti mal-miri stabbiliti dwar l-Istrateġija tal-Baħar Baltiku u jinnota li l-UE2020 tista' taġixxi bħala qafas effiċjenti għall-implimentazzjoni u t-tiżiħ tal-Istrateġija tal-Baħar Baltiku;
  5. Jinsab konvint li l-oqfsa l-ġodda ta' kooperazzjoni, ibbażati fuq il-prinċipji ta' approċċ integrat u previsti minn din l-istrateġija, għandhom ihejju t-triq għal użu iktar razzjonali u iktar effikaċi tar-riżorsi maħsuba għall-iffinanzjar tal-protezzjoni tal-ambjent u tal-iżvilupp fir-Reġjun tal-Baħar Baltiku, kemm minn fondi Komunitarji u nazzjonali kif ukoll permezz ta' diversi istituzzjonijiet finanzjarji;
  6. Jiġbed l-attenzjoni għad-disproporzjon f'termini ta' żvilupp ekonomiku u innovazzjoni li jeżisti fir-reġjun tal-Baħar Baltiku u għall-htieġa li jiżdied il-potenzjal taż-żoni kollha, inklużi dawk l-aktar żviluppanti, billi dawn jistgħu jgħinu jmexxu 'l quddiem ir-reġjuni lanqas vantaġġati; jindika l-htieġa ta' promozzjoni ta' żoni ġodda ta' żvilupp u innovazzjoni potenzjali u li tittiehed l-opportunità li jintuza l-valur miżjud tal-Istrateġija tal-Baħar Baltiku u ta' strateġiji makroreġjonali futuri sabiex jintlaħaq livell ġdid ta' sinerġija li jista' jnaqqas id-disparitajiet eżistenti sabiex tinħoloq zona ġdida permanenti ta' prosperità komuni b'livell għoli ta' kompetittività, li hija kruċjali vis-à-vis l-popolazzjoni li qed tixjieħ u l-mudelli ġodda ta' globalizzazzjoni;

7. Jenfasizza li l-implimentazzjoni pronta u konsistenti tal-atti legali tal-UE eżistenti mfassla għat-tishih tas-suq intern, bħad-Direttiva dwar is-Servizzi, hija neċessarja għaż-żieda tal-attrazzjoni tar-Regjun tal-Baħar Baltiku bħala zona ekonomika;
8. Jitlob lill-Istati Membri u r-regjuni tagħhom biex jużaw il-Fondi Strutturali disponibbli għall-2007-2013 sabiex jingħata appoġġ kemm jista' jkun kbir għall-Istrateġija, b'mod partikolari biex jipromwovu opportunitajiet ta' impjieg u t- tkabbir ekonomiku fiż-żoni l-aktar milquta mill-kriżi ekonomika, filwaqt li fl-istess hin jirrakkomanda, fejn ikun ġustifikat, li jkun hemm dispożizzjonijiet għal bidliet fil-Programmi Operattivi fil-perjodu ta' programmazzjoni attwali; jenfasizza li l-esplojtazzjoni ta' karatteristiċi partikolari tar-regjuni tista' twassal għal użu aktar effettiv tal-Fondi Strutturali u għall-holqien ta' valur miżjud fil-livell reġjonali;
9. Jinnota l-impatt qawwi li kellha l-kriżi dinjija finanzjarja u ekonomika fuq il-pajjiżi kollha fir-regjun, b'mod partikolari fl-Istati Baltiċi; jistieden lill-partijiet interessati kollha biex ma jnaqqsux l-impenn tagħhom lejn l-Istrateġija tal-UE għar-Regjun tal-Baħar Baltiku minhabba l-kriżi;
10. Iqis li l-azzjonijiet kollha li jirrigwardaw il-politiki settorjali b' dimensjoni territorjali huma ta' importanza kruċjali għas-suċċess tal-Istrateġija attwali u t-twettiq ta' objettivi ambizzjużi fl-ambitu tal-istrateġiji makroreġjonali futuri, inklużi l-politika agrikola komuni, il-politika tas-sajd, il-politika tat-trasport, il-politika industrijali, il-politika tar-riċerka u politika attwali għall-infrastruttura, kif ukoll il-ġabra flimkien ta' fondi disponibbli għal objettivi definiti b'mod kongunt f'zona partikolari; f'dan ir-rigward, għandu jkun hemm reviżjoni tal-politiki mill-perspettiva ta' dawn l-isfidi l-ġodda, jitwaqqaf qafas xieraq fil-livell tal-UE u għandu jiġi determinat kif dan il-qafas għandu jirrelata mal-istrutturi nazzjonali u lokali eżistenti;
11. Iqis li d-dimensjoni territorjali tal-istrateġija għandha tikkontribwixxi għall-iżvilupp konkret tal-idea ta' koeżjoni territorjali, li t-Trattat ta' Lisbona jquiegħed fuq l-istess livell tal-koeżjoni ekonomika u soċjali, u filwaqt li jikkunsidra dan, jappella lill-Kummissjoni biex tinvolvi ruħha fi djalogu attiv dwar ir-rwol u l-effett tal-politiki makroreġjonali tal-UE wara l-2013;
12. Jinkoraġġixxi l-iżvilupp ta' dispożizzjonijiet speċifiċi fir-regolament ġenerali dwar il-Fondi Strutturali li se jkun hemm abbażi ta' dispożizzjonijiet għall-kooperazzjoni territorjali, li jkunu ċari u li jikkunsidraw il-kulturi amministrattivi differenti u ma jimponux piżijiet amministrattivi żejda fuq il-benefiċjarji, sabiex tissahħaħ il-kooperazzjoni bejn l-Istati u r-regjuni u l-iżvilupp ta' aktar strateġiji ta' azzjoni komuni li jistgħu jseddqu l-attrazzjoni tar-regjun fil-livell Ewropew u dak internazzjonali u li wara jistgħu jikkostitwixxu mudell għall-kooperazzjoni transkonfinali;
13. Jenfasizza li l-Istrateġija għar-Regjun tal-Baħar Baltiku għandha tiġi kkunsidrata bħala proċess li l-prinċipji tiegħu ta' azzjoni u ta' kooperazzjoni huma sugġetti għal żvilupp kontinwu, u dan jitlob li l-istrateġija tiġi aġġornata u li l-objettiv ewlieni huwa li jitfasslu l-aħjar mekkanizmi li jistgħu jiġu applikati għall-istrateġiji makroreġjonali futuri; jenfasizza f'dan ir-rigward l-importanza li jingħabru u jsir sommarju u promozzjoni tal-inizjattivi li jirnexxu u tar-riżultati miksuba; jappoġġa l-pjan tal-Kummissjoni li tinholoq database tal-aħjar Prattiki bl-iskop li dawn il-prattiki jintużaw biex jiżviluppaw strateġiji makroreġjonali futuri;
14. Jinsab konvint li l-kooperazzjoni territorjali żviluppata fl-ambitu tal-istrateġiji

makroreġjonali tista' tikkontribwixxi b'mod sostanzjali għat-tiġid tal-proċess ta' integrazzjoni permezz ta' zieda fil-partecipazzjoni tas-soċjetà ċivili fil-proċess tat-tehd ta' deċiżjonijiet u permezz tal-implimentazzjoni ta' azzjonijiet konkreti; f'dan ir-rigward, l-implimentazzjoni ta' elementi soċjali, ekonomiċi, kulturali, edukattivi u turistiċi hija rakkomandata għall-istrateġiji makroreġjonali u, sabiex jissahhu l-partecipazzjoni u s-sussidjarjetà tas-soċjetà ċivili lokali, iqis li huwa importanti wkoll li jiġu promossi strateġiji makroreġjonali billi jitwaqqfu EGTCs (European Groupings of Territorial Cooperation);

15. Jenfasizza li huwa importanti li wieħed ikompli jippromwovi l-iżvilupp tal-kultura, l-edukazzjoni u r-riċerka u l-innovazzjoni, u jhegġeg ukoll lill-Istati Membri biex jikkooperaw iktar mill-qrib partikolarment f'dawn l-oqsma msemmija l-aħhar; jirrikonoxxi li fil-qasam tal-edukazzjoni, il-kooperazzjoni m'hemmx dubju li tista' tkun ta' benefiċċju kbir, iżda l-kompetenza għandha tibqa' f'idejn l-Istati Membri jirakkomanda t-tiġid tal-approċċ strateġiku u l-ippjanar fit-tul fir-rigward tal-makroreġjuni;
16. Iggwidat mill-prinċipju ta' sussidjarjetà u b'konsiderazzjoni tal-possibilitajiet enormi ta' kooperazzjoni fil-livelli lokali u reġjonali, jenfasizza l-importanza konsiderevoli li titwaqqaf struttura ta' kooperazzjoni effikaċi f'diversi livelli permezz tal-promozzjoni ta' shubiji settorjali, b'laqgħat regolari ta' persuni kompetenti li jfasslu l-politiki, li għandu jsahha ir-responsabilità kondiviza bejn l-entitajiet imsiehba varji filwaqt li titħares s-sovranità organizzazzjonali tal-Istati Membri u r-reġjuni; f'dan ir-rigward, jappella biex il-mekkanizmi ta' kooperazzjoni transkonfinali stabbiliti fil-livell lokali u reġjonali jiġu mtejjba, żviluppanti u msahha;
17. Jenfasizza l-fatt li l-qafas gdid 'makroreġjonali' għall-kooperazzjoni għandu approċċ qawwi "minn fuq għal isfel" hekk li l-Istati Membri għandhom irwol deċiżiv fl-iżvilupp tiegħu u johlq livell gdid ta' governanza; fil-qafas ta' dan il-mudell gdid ta' kooperazzjoni gie żgurat li l-iżvantagġi naturali ta' żewġ reġjuni perferali issa saru patrimonji u opportunitajiet, u li l-iżvilupp ta' dawn ir-reġjuni gie stimulat;
18. Iqis li makroreġjuni jiġbru fihom il-potenzjal kbir haqna f'termini tal-aħjar użu tar-risposti għal sfidi għal territorju partikolari mal-potenzjal li jintużaw l-opportunitajiet u r-riżorsi partikolari ta' kull reġjun b'mod effiċjenti u effettiv;
19. Jistieden lill-Kummissjoni Ewropea sabiex tanalizza l-ewwel riżultati u esperjenzi b'konnessjoni mal-implimentazzjoni tal-Istrateġija tar-Reġjun tal-Baħar Baltiku li jgħin biex jidentifika s-sorsi u l-metodi possibbli għall-finanzjament ta' strateġiji għal makroreġjuni jgħin biex jintuża l-eżempju tal-istrateġija bhala proġett pilota għal strateġiji għal makroreġjuni oħrajn sabiex tintwera l-funzjonalità tagħhom; jenfasizza madankollu li l-iżvilupp ta' makroreġjuni huwa essenzjalment ta' natura kumplimentarja u m'għandux ikollu l-iskop li jiehu post il-finanzjament tal-UE għal programmi individwali u reġjonali bhala prijorità ta' finanzjament;
20. Jinnota li l-implimentazzjoni tal-Istrateġija għall-Baħar Baltiku s'issa mxiet bil-mod wisq; iqis li l-appropriazzjonijiet allokatu fil-baġit 2010 tal-UE jistgħu jintużaw biex titjeb l-implimentazzjoni; jiddispjaċih, għalhekk, li dawn l-appropriazzjonijiet għadhom ma thallsux u jfakkar lill-Kummissjoni dwar l-importanza li dawn il-flus jiġu allokatu mill-aktar fis possibbli għal iskopijiet li huma konformi mal-miri tal-Istrateġija għall-Baħar Baltiku.

21. Jiġbed l-attenzjoni għall-fatt li, fid-dawl tal-funzjonament tajjeb possibbli tal-istrategġiji makroreġjonali futuri, jeħtieġ li l-Kummissjoni tirregola l-kwistjoni tar-rizorsi tagħha sabiex dawn l-istrategġiji jiġu anticipati fir-reġjuni konċernati abbażi tar-realtajiet territorjali billi tipprovi lill-Istati Membri parteċipanti b'idejat godda rigward sugġetti ta' interess Ewropew u billi tappoġġahom biex ifasslu strategġija; jistieden lill-Kummissjoni Ewropea sabiex tissorvelja l-implimentazzjoni ta' dawn l-istrategġiji billi taġixxi ta' koordinatur u billi tirrevedi l-prijoritajiet il-godda filwaqt li talloka r-rizorsi abbażi tal-ħtiġijiet speċjalizzati u rekwiziti ta' għarfien espert, filwaqt li tevita duplikazzjoni ta' xogħol;
22. Jistieden lill-Kummissjoni, filwaqt li tiġi kkunsidrata l-ħtieġa li wiehed jipproċedi għal evalwazzjoni ta' nofs iż-żmien tal-implimentazzjoni tal-Istrategġija għall-Baħar Baltiku, biex tfassal b'attenzjoni strumenti u kriterji għall-evalwazzjoni tal-proġetti fuq il-bażi ta' indikaturi li jippermettu li jsir paragun;
23. Jitlob lill-Kummissjoni, lill-Istati Membri u lill-membri tiegħu stess biex isibu soluzzjoni għall-mistoqsijiet dwar in-natura tal-istrategġiji makroreġjonali u kif jistgħu jiġu ttrattati b'mod ekwu (bħala programmi separati jew fl-ambitu tal-politika ta' koeżjoni), min se jkun inkarigat mill-implimentazzjoni tagħhom u kif, liema fondi għandhom jiġu allokatu sabiex ma tinholoqx multiplikazzjoni mhux meħtieġa u frammentazzjoni tal-finanzjament tal-UE, partikolarment fil-kuntest tal-Istrategġija tal-UE għall-2020, ir-reviżjoni tal-baġit tal-UE u d-diskussjoni dwar il-politika futura ta' koeżjoni;
24. Jenfasizza li l-valur miżjud Ewropew tal-makroreġjuni jissarraf f'kooperazzjoni akbar bejn l-istati u r-reġjuni, u għalhekk il-Programmi Ewropej għall-Kooperazzjoni Territorjali għall-kooperazzjoni transkonfinali, transnazzjonali u interreġjonali huma element ewlieni fl-implimentazzjoni tal-oġġettivi tal-makroreġjuni; jipproponi wkoll li l-Istrategġija għar-Regġun tal-Baħar Baltiku għandha titqies bħala strategġija tal-Unjoni Ewropea, ibbażata fuq diversi politiki tal-UE, li għandu jkollha skadenza u miri definiti; ***minħabba n-natura orizzontali tagħha, l-istrategġija tista' tiġi ttrattata bħala makroreġjonali u l-koordinazzjoni tagħha tista' taqa' taht il-politika reġjonali;***
25. Jemmen li l-iżvilupp ta' strategġiji fuq skala kbira, bħal strategġiji makroreġjonali, għandu jikkontribwixxi biex jikber ir-rwol tal-livell lokali u reġjonali fl-implimentazzjoni tal-politika tal-UE b'mod aktar ġenerali;

### **Dimensjoni esterna**

26. Jitlob li jkun hemm titjib, fil-kuntest tal-Istrategġija għar-Regġun tal-Baħar Baltiku kif ukoll tal-istrategġiji makroreġjonali futuri, fir-relazzjonijiet bejn l-Unjoni Ewropea u l-istati mhux tal-UE, b'mod partikulari fl-implimentazzjoni ta' proġetti fuq skala kbira li jkollhom impatt ambjentali sinifikattiv; barra minn hekk, jitlob li jkun hemm kooperazzjoni bejn l-Unjoni Ewropea u l-istati mhux tal-UE sabiex tissaħħaħ is-sigurtà fir-reġjun u jingħata appoġġ għall-ġlieda kontra kriminalità transkonfinali.
27. Jiġbed l-attenzjoni għall-ħtieġa li titfittex kooperazzjoni akbar b'mod partikolari bejn ir-Russja u l-Belarus u l-Istati Baltiċi fil-bini ta' netwerk tal-enerġija, u biex jittiehed vantaġġ akbar mid-djalogu dwar l-enerġija bejn l-UE u r-Russja għal dan l-għan, li fl-istess ħin jiftaħ opportunitajiet godda għall-involviment tar-Russja fl-Istrategġija tal-Baħar Baltiku; jistenna li l-atturi kollha madwar il-Baħar Baltiku jissheħbi ma' ftehimiet

internazzjonali bhall-Konvenzjoni ta' Espoo u l-Konvenzjoni ta' Helsinki, li jikkonformaw mal-linji gwida tal-Kummissjoni ta' Helsinki (HELCOM) u li jikkooperaw fi hdan dan il-qafas;

28. Jistieden lill-Kummissjoni sabiex tiżgura kooperazzjoni u koordinazzjoni effikaċi mal-HELCOM u mal-Istati Membri tar-Reġjun tal-Baħar Baltiku, biex tiżgura delinjazzjoni ċara tal-kompiti u r-responsabilitajiet fir-rigward tal-implimentazzjoni tal-Pjan ta' Azzjoni tal-2007 tal-HELCOM għall-Baħar Baltiku u l-Istrateġija u l-Pjan ta' Azzjoni tal-UE msemmijin hawn fuq, u biex b'hekk tiżgura li jkun hemm strateġija globali effikaċi għar-reġjun;
29. Jinnota speċifikament l-istatus tat-territorju tal-Oblast ta' Kaliningrad, li hu mdawwar minn Stati Membri tal-UE; jenfasizza l-htieġa li jiġi stimulat l-iżvilupp ekonomiku u soċjali f'dan ir-reġjun, bhala reġjun li jkun ta' 'passaġġ' jew 'pilota' għal relazzjoni eqreb bejn l-UE u r-Russja li tinvolvi NGOs, istituzzjonijiet edukattivi u kulturali u awtoritajiet lokali u reġjonali;
30. Jemmen li l-Ftehim ta' Šhubija u Kooperazzjoni l-ġdid mar-Russja għandu jqis il-kooperazzjoni fiż-Żona tal-Baħar Baltiku; jilqa' l-isforzi mill-Kummissjoni u l-Istati Membri fir-reġjun biex jikkooperaw mar-Russja f'għadd kbir ta' oqsma, bhall-konnessjonijiet tat-trasport, it-turiżmu, theddid transkonfinali għas-saħħa, il-ħarsien ambjentali u l-adattament għat-tibdil fil-klima, l-ambjent, id-dwana u l-kontrolli fuq il-fruntieri u, b'mod partikolari, il-kwistjonijiet dwar l-enerġija; jemmen li l-ispazji komuni tar-Russja u l-UE se jipprovdu qafas siewi f'dan ir-rigward, u jistieden lir-Russja biex ikollha sehem ugwali f'din il-kooperazzjoni;
31. Jenfasizza l-htieġa li tonqos id-dipendenza tar-reġjun fuq l-enerġija Russa; jilqa' b'sodisfazzjon id-dikjarazzjoni tal-Kummissjoni Ewropea dwar il-htieġa għal iżjed interkonnessjonijiet bejn l-Istati Membri fir-reġjun u diversifikazzjoni ikbar tal-provvisti tal-enerġija; jitlob f'dan ir-rigward għal iżjed appoġġ għall-ħolqien ta' portijiet tal-gass naturali likwifikat (LNG);
32. Jemmen li sabiex tinkiseb protezzjoni effettiva tal-ambjent u tal-bijodiversità, għandhom jintlaħqu ftehimiet mal-istati li mhumiex fl-UE li huma parti miż-żoni funzjonali li jinteressawhom l-istrateġiji, biex ikunu jistgħu jaqsmu l-istess valuri, drittijiet u impenji inkorporati fil-leġislazzjoni rilevanti tal-Unjoni Ewropea;
33. Iqis li l-Kooperazzjoni fir-Reġjun tal-Baħar Baltiku għandha tiġi prijoritizzata u għandha ssir fl-ogħla livell politiku ta' Kapijiet ta' Stat u ta' Gvern, minhabba li hija importanti biex titmexxa 'l quddiem il-kooperazzjoni bejn il-pajjiżi tal-Baħar Baltiku u biex jiġi żgurat li jintlaħqu l-ambizzjonijiet politiċi; jistenna li jsiru laqgħat regolari bejn il-Kapijiet ta' Stat u ta' Gvern fir-reġjun tal-Baħar Baltiku biex dan jintlaħaq;

#### **Kwistjonijiet dwar l-ambjent u l-enerġija**

34. Jenfasizza l-htieġa li jkun hemm evalwazzjoni tal-impatt fuq l-ambjent tal-proġetti infrastrutturali tal-enerġija (kemmm dawk li qed jinbnew bħalissa kif ukoll dawk futuri), filwaqt li tingħata kunsiderazzjoni b'mod partikolari għall-konvenzjonijiet internazzjonali; jitlob lill-Kummissjoni biex tfassal pjan ta' reazzjoni adegwat għall-inċidenti tekniċi u kwalunkwe katastrofi oħra possibbli, u tipprovdi wkoll modi kif jiġu



trattati dawn l-okkorrenzi mill-perspettiva ekonomika; jenfasizza li l-istess approċċ għandu jiġi adottat għal kwalunkwe proġett futur sabiex is-sigurtà tal-pajjiżi madwar il-Baħar Baltiku involuti fi strateġiji makroreġjonali futuri, il-kundizzjonijiet ambjentali u tat-trasport bil-baħar ma jiġux ipperikolati; iqis li huwa fl-interess tal-iżvilupp sostenibbli u t-tkabbir ambjentali li tinkiseb protezzjoni ambjentali qawwija fil-makroreġjuni kollha, kif ukoll li tingħata konsiderazzjoni ugwali għall-protezzjoni ambjentali, l-ivvjaggar u aspetti oħra;

35. Jenfasizza l-htieġa għat-twaqqif ta' Ċentru ta' Monitoraġġ Ewropew, sistema ta' twissija bikrija għall-incidenti u għat-tniġġiż serju transkonfinali, u forza ta' azzjoni kongunta għal tali sitwazzjonijiet;
36. Jiġbed l-attenzjoni għall-importanza strateġika li għandu r-reġjun tal-Baħar Baltiku għall-iżvilupp ta' proġetti kongunti dwar l-infrastruttura tal-enerġija li jtejbu d-diversifikazzjoni tal-produzzjoni tal-enerġija u l-provvista, b'enfasi speċjali fuq proġetti ta' enerġiji rinnovabbli, bħall-enerġija mir-riħ (fuq l-art jew fil-baħar) jew l-impjanti tal-bijogass għall-bijofjuwils, li hemm f'dan ir-reġjun;
37. Jiġbed l-attenzjoni għall-kooperazzjoni effettiva diġà miksuba fis-settur tal-enerġija u l-klima bejn il-Kunsill tal-Istati tal-Baħar Baltiku u l-Kunsill Nordiku fil-kuntest tad-Dimensjoni tat-Tramuntana;
38. Jenfasizza li fid-dawl tal-espansjoni pplanata tal-enerġija nukleari fir-reġjun tal-Baħar Baltiku, il-pajjiżi tal-UE jridu jsegwu l-aktar standards stretti ta' sikurezza u ambjentali u l-Kummissjoni Ewropea għandha tissorvelja u timmoniterja jekk l-istess approċċ u l-konvenzjonijiet internazzjonali humiex jiġu segwiti fil-pajjiżi ġirien, speċjalment f'dawk li qed jippjanaw li jibnu impjanti tal-enerġija nukleari viċin il-konfini esterni tal-UE.
39. Jenfasizza l-htieġa li l-UE u l-Istati Membri tagħha li jinsabu madwar ir-Reġjun tal-Baħar Baltiku jindirizzaw b'urġenza l-problemi ambjentali serji li qed jaffettwaw lir-reġjun, li ewlenin fosthom hemm l-ewtrofikazzjoni, l-impatt ta' sustanzi perikolużi ddepożitati f'qiegħ il-baħar u t-theddid għall-bijodiversità akkwatika, b'referenza partikolari għall-popolazzjonijiet ta' ħut li jinsab f'periklu ta' estinzjoni; ifakkar li l-Baħar Baltiku huwa wieħed miż-żoni tal-baħar l-aktar immiġġsa fid-dinja;
40. Jenfasizza l-htieġa li jiġi introdott metodu komuni għall-Istati Membri kollha biex jitfassal inventarju tas-sorsi ta' tniġġis u pjan għall-eliminazzjoni gradwali tagħhom;
41. Jilqa' b'sodisfazzjon l-inklużjoni tas-sostenibilità ambjentali bħala pilastru ċentrali fl-Istrateġija tal-UE għar-Regjun tal-Baħar Baltiku u l-pjan ta' azzjoni ta' magħha;
42. Iqis li wieħed mill-aktar ostakli serji biex jintlaħqu l-għanijiet tal-Istrateġija għall-Baħar Baltiku huwa n-nuqqas ta' konsistenza ma' oqsma oħra ta' politika fl-UE, bħal ma hi l-PAK, li jaggrava l-ewtrofikazzjoni, u l-Politika Komuni tas-Sajd (PKS), li mhix ambjentalment sostenibbli; iqis li r-riformi tal-PAK u tal-PKS għandhom isiru b'mod li jikkontribwixxu biex jintlaħaq l-oġettiv ta' zona tal-Baħar Baltiku ambjentalment sostenibbli;

## **Statistiċi tat-trasport u t-turiżmu**

43. Jenfasizza li hemm prijorità sabiex jitwaqqaf netwerk ta' komunikazzjoni u ta' trasport bil-baħar, fuq l-art u 'l ġewwa (b'netwerk tal-baħar li jagħtu rwol prominenti lit-trasport tal-merkanzija) li jkun effikaċi u ekoloġiku li jista' jantiċipa u jirrispondi fil-ħin għall-isfidi attwali u futuri bil-konsiderazzjoni tad-dispożizzjonijiet tal-verżjoni aġġornata tad-dokument ta' Natura 2000 filwaqt li tingħata attenzjoni partikolari għall-konnessjonijiet bejn ir-regjun tal-Baħar Baltiku u regjuni oħra Ewropej tul il-Kuritur Baltiku-Adrijatiku u l-Kuritur ta' Trasport tal-Ewropa Ċentrali;
44. Iqis li konnessjonijiet imtejba li jinvolvu l-modi kollha tat-trasport jirrapprezentaw kontribut essenzjali għall-iżvilupp ta' ekonomija b'aktar saħħa u koeżjoni fir-regjun tal-Baħar Baltiku;
45. Jishaq fuq is-sitwazzjoni speċifika tal-Istati Baltiċi, li fil-preżent huma izolati min-netwerk tat-trasport Ewropew, u huwa tal-fehma li din l-istrategija għandha, inter alia, tgħin biex tindirizza n-nuqqas ta' infrastruttura u aċċessibbiltà adegwati, kif ukoll interoperabbiltà baxxa bejn id-diversi netwerks nazzjonali tat-trasport minħabba sistemi tekniċi differenti u ostakli amministrattivi, biex tintlaħaq sistema komprensiva tat-trasport multimodali fir-Regjun tal-Baħar Baltiku;
46. Jenfasizza l-importanza li r-Regjun tal-Baħar Baltiku jiġi integrat aktar mill-qrib fl-assi prijoritarji tat-TEN-T, b'mod partikolari rigward l-Awtostradi tal-Baħar (TEN-T 21), l-estensjoni tal-assi ferrovjarja minn Berlin sal-kosta tal-Baltiku (TEN-T 1), it-titjib tal-assi ferrovjarja bejn Berlin u l-kosta tal-Baltiku flimkien mal-konnessjoni marittima Rostock-Danimarka, u l-ilhiq ta' progress aktar rapidu fit-titjib u l-użu tal-assi Rail Baltica (TEN-T 27); jenfasizza wkoll il-ħtieġa li jiġu kkompletati l-interkonnessjonijiet bejn ir-Regjun tal-Baħar Baltiku u regjuni Ewropej oħra permezz tal-kuritur Baltiku-Adrijatiku;
47. Jishaq li huwa importanti li l-kapaċità tat-trasport tar-Regjun tal-Baħar Baltiku tittejjeb lejn il-Lvant, partikolarment biex tippromwovi l-interoperabbiltà tat-trasport, speċjalment għall-ferroviji, u li jithaffef it-tranzitu tal-merkanzija fil-fruntieri tal-Unjoni Ewropea;
48. Jemmen li għandha tingħata prijorità partikolari lill-konnessjonijiet bejn il-portijiet u r-regjuni interni, inkluż permezz tal-ilmijiet interni navigabbli, b'tali mod li jkun żgurat li l-partijiet kollha tar-regjun jistgħu jibbenefikaw mit-tkabbir tat-trasport marittimu tal-merkanzija;
49. Jenfasizza, f'dan ir-rigward il-ħtieġa għal koordinament u l-kooperazzjoni transkonfinali effikaċi bejn il-ferroviji, il-portijiet tal-baħar, il-portijiet interni, it-terminals fl-intern u l-logistika biex tiżviluppa sistema tat-trasport intermodali aktar sostenibbli;
50. Jenfasizza l-importanza ta' traffiku marittimu għal distanzi qosra fil-Baħar Baltiku u l-kontribut tiegħu lejn netwerk ta' trasport effiċjenti u li ma jagħmilx ħsara lill-ambjent; jinnota li l-kompetittività ta' konnessjonijiet marittimi qosra jeħtieġ li tiġi promossa biex niżguraw użu effiċjenti ta-baħar; jemmen, għal din ir-raġuni, li l-Kummissjoni jeħtieġ li tipprovdi lill-Parlament Ewropew, mill-aktar fis possibbli, imma mhux aktar tard minn tmiem l-2010, valutazzjoni tal-impatt tal-effetti tal-Anness VI rivedut għall-Konvenzjoni MARPOL, li mill-2015 jillimita l-kubrit fil-fjuwil marittimu għal 0.1% fiż-żoni tal-Baħar tat-Tramuntana u tal-Baħar Baltiku fejn isir monitoraġġ tal-emissjonijiet tal-kubrit.
51. Jilqa' l-inklużjoni, fil-pjan ta' azzjoni tal-Kummissjoni, tal-mira li l-Baħar Baltiku jsir regjun mudell għat-tbaħħir nadif u jkun minn ta' quddiem fid-dinja f'dak li jirrigwarda s-

- sikurezza u s-sigurtà marittima; iqis li dawn il-miri huma kruċjali biex il-potenzjal tar-regjun għat-turiżmu jinżamm u jissahhaħ;
52. Jirrikonoxxi l-htieġa għal miżuri speċifiċi b'appoġġ għal din il-mira, inklużi l-użu xieraq ta' bdoti marittimi jew baħħara ta' esperjenza bil-provi għall-istretti u l-portijiet l-aktar diffiċli, u l-istabbiliment ta' skemi affidabbli ta' finanzjament għar-riċerka u l-iżvilupp dwar is-sostenibbiltà tat-thaddim tal-bastimenti;
  53. Jagħraf li l-lok ġeografiku tar-Regjun tal-Baħar Baltiku huwa eċċezzjonali, u li dan il-lok jipprovdi opportunitajiet biex ir-rabtiet mal-UE u mal-pajjiżi esterni ġirien jiġu żviluppati aktar attivament, u jenfasizza wkoll l-importanza tat-turiżmu għal-ekonomija reġjonali flimkien mal-lok għall-espansjoni; jilqa' d-dikjarazzjoni adottata fit-Tieni Forum dwar it-Turiżmu fil-Baħar Baltiku, fejn saru referenzi għal attivitajiet promozzjonali kongunti, għal sforzi biex jinsabu swieq internazzjonali godda u għall-iżvilupp tal-infrastrutturi;
  54. Jenfasizza l-opportunità unika għal turiżmu sostenibbli li toffri l-attrazzjoni tal-bliet Hanseatiċi fir-Regjun tal-Baltiku; jappoġġa, barra minn hekk, il-promozzjoni ta' turiżmu transkonfinali bir-roti, li johlq effetti ta' benefiċċju reċiproku għall-ambjent kif ukoll għall-impriżi żgħar u medji;
  55. Iqis li temi bħalma huma t-turiżmu tal-isport nawtiku, it-turiżmu tal-benessri u tal-kuri termali, il-wirt kulturali u l-pajsaġġi joffru potenzjal kbir biex jiżviluppaw il-profil tar-regjun bħala destinazzjoni turistika; jishaq, għaldaqstant, fuq il-htieġa tal-protezzjoni taż-żoni naturali tal-kosta, tal-pajsaġġi u tal-wirt kulturali bħala riżorsa li tiżgura ekonomija sostenibbli fir-Regjun tal-Baħar Baltiku fil-gejjieni;
  56. Iqis li t-titjib tal-konnessjonijiet tat-trasport u l-eliminazzjoni tal-passaġġi diffiċli xejn mhuma anqas importanti, u jinnota li d-diffikultajiet fil-qsim bejn pajjiż u ieħor fil-punti ta' kontroll fil-fruntiera tal-Lvant tal-UE mal-Federazzjoni Russa, li jikkawżaw kjuwijiet twal ta' trakkijiet u jirrapprezentaw theddida għall-ambjent, għall-armonija soċjali, għas-sikurezza tat-traffiku u għal dik tas-sewwieqa, jistgħu jissolvew permezz ta' din l-istrateġija biex ikun żgurat il-fluss bla intoppi tal-merkanzija fir-Regjun tal-Baħar Baltiku;
- o
- o      o
57. Jagħti istruzzjonijiet lill-President tiegħu biex jgħaddi din ir-Risoluzzjoni lill-Kunsill, lill-Kummissjoni, lill-parlamenti nazzjonali u lill-gvernijiet tal-Federazzjoni Russa, tal-Belarus u tan-Norveġja.

## NOTA SPJEGATTIVA

Fl-era tal-globalizzazzjoni, tat-tibdil rapidu fil-klima u fil-livell demografiku u taż-żieda fil-kompetizzjoni ekonomika, jidher dejjem iktar u iktar sikwit li l-problemi u l-isfidi li qed jitfaċċaw m'għandhomx limiti amministrattivi jew politiċi.

Għaldaqstant, aħna qed naffrontaw il-htieġa li jitfasslu twegibiet speċifiċi għal dawn l-isfidi, li għalihom jaqbel li jiġu adattati l-istrumenti politiċi u finanzjarji eżistenti.

Huwa preċiżament f'dan il-kuntest li tfaċċat l-idea ta' makroreġjun, jiġifieri territorji funzjonali miġbura skont objettivi jew problemi ta' żvilupp komuni, li jhaddnu karatteristiċi u kundizzjonijiet ġeografiċi komuni.

L-istrategija għar-reġjun tal-Baħar Baltiku hija l-ewwel tentattiv, u sa issa l-uniku wieħed, bl-għan li timplimenta strategija ta' żvilupp komuni kumplessa għal dan it-tip ta' makroreġjun.

Kif nistgħu naqraw fil-komunikazzjoni tal-Kummissjoni<sup>3</sup>, 'ir-Reġjun tal-Baħar Baltiku huwa zona eteroġenja hafna mil-lat ekonomiku, ambjentali u kulturali, iżda l-pajjiżi kkonċernati għandhom hafna riżorsi komuni u juru interdipendenza konsiderevoli.' Minhabba din l-interdipendenza u l-htieġa li wieħed jidhol għal sfidi simili, huwa tajjeb li jinbdew azzjonijiet komuni fil-qafas tal-istrategija għar-reġjun tal-Baħar Baltiku.

Din l-istrategija giet approvata fi tmiem konsultazzjoni twila tal-partijiet interessati fi hdan l-Istati Membri, fosthom l-awtoritajiet tal-istituzzjonijiet pubbliċi, id-dinja akkademika u dik tal-intrapriżi kif ukoll xi organizzazzjonijiet mhux governattivi. Huwa tajjeb li l-proċess ta' konsultazzjoni u ta' shubija tal-imsieħba fil-hidmiet li għandhom x'jaqsmu miegħu jiġi kkunsidrat mill-bidu bhala suċċess fih innifsu. Dawn il-hidmiet wasslu għal proposta dwar mezz ġdid ta' kooperazzjoni fl-Unjoni Ewropea. Ir-reġjuni ta' tmien Stati Membri iżda wkoll ta' Stati li mhumiex membri tal-Unjoni, li għandhom kwazi mitt miljun abitant, jistgħu jfasslu proġetti, jistabbilixxu prijoritajiet u jimplimentaw miżuri li jirriflettu l-objettivi komuni tagħhom. L-objettiv ewlieni għandu jkun dak li tiġi żgurata protezzjoni adegwata tal-ambjent u żvilupp ekonomiku u soċjali armonjuż.

L-istrategija hija bbażata fuq erba' pilastri li għandhom l-għan li jieħdu vantaġġ b'mod iktar effikaċi mill-programmi komunitarji u mill-politiki nazzjonali, jiġifieri:

- il-protezzjoni tal-ambjent;
- iż-żieda tal-prosperità tar-reġjun;
- it-titjib tal-aċċessibilità u l-attrazzjoni;
- il-garanzija tas-sigurtà u l-protezzjoni tar-reġjun.

Barra minn hekk, l-istrategija giet suddiviża fi 15-il qasam prijoritarju u tfasslu wkoll iktar minn 70 proġett ewlieni.

Bhala punt tat-tluq, l-istrategija kellha l-proġetti u l-inizjattivi li diġà ġew żviluppati fir-reġjun tal-Baħar Baltiku, kemm fil-qafas tal-Unjoni kif ukoll tal-kooperazzjoni diretta bejn l-Istati Membri f'dan ir-reġjun. Madankollu, dawn il-proġetti u dawn l-inizjattivi ġew inklużi fl-oqfsa ġodda ta' kooperazzjoni u bbażati fuq il-prinċipju ta' approċċ integrat tal-politika użata.

Sabiex l-istrategija mfassla hekk ikollha suċċess, bla dubju ta' xejn jehtieġ li l-miżuri meħuda skont il-politiki kollha li għandhom impatt territorjali jiġu kkoordinati, għax huwa biss

permezz tal-assoċjazzjoni tal-mizuri u r-riżorsi disponibbli bbażati fuq objettivi definiti flimkien fuq territorju partikolari li jkun possibbli li jinkisbu l-aħjar riżultati. L-isfidi bħat-tibdil fil-klima jistgħu jissolvew b'mod effikaċi hekk kif aħna nibdew nikkunsidraw il-politiki l-oħra li jinfluwenzawhom direttament (is-sajd jew il-politika agrikola komuni, pereżempju).

L-istrategija tinvolvi wkoll l-infurzar tal-kooperazzjoni mal-pajjiżi ġirien li ma jagħmlux parti mill-Unjoni u li t-territorju tagħhom jagħmel parti minn zona funzjonali stabbilita minn makroreġjun partikolari jew jinfluwenza direttament lil dan tal-aħhar. Pereżempju, meta wiehed jasal biex jiżgura l-indafa tal-ilmijiet tal-Baltiku, ma jistax jinjora l-fatt li x-xmajjar ta' ċerti pajjiżi jispiċċaw f'dan il-baħar, anki jekk dawn il-pajjiżi m'għandhomx aċċess dirett għalih.

L-isfida ewlenija fl-implimentazzjoni tal-istrategija għar-reġjun tal-Baħar Baltiku tikkonsisti fit-twaqqif ta' struttura ta' kooperazzjoni adegwata kif ukoll mezz ta' koordinazzjoni u sistema ta' ġestjoni effikaċi.

Madankollu, il-Kummissjoni għandha tkun iċ-ċentru strategiku għall-kontroll integrat tat-tweqqif tagħha. Madankollu, wiehed jibża' li l-Kummissjoni bħalissa m'għandhiex bizzejjed riżorsi finanzjarji u umani biex tkun tista' tiżgura b'mod effikaċi din il-biċċa xogħol.

Madankollu l-implimentazzjoni tal-istrategija fiha nnifisha għandha tkun ir-responsabilità tal-Istati Membri. Fil-fatt jidher li t-twaqqif ta' strutturi organizzattivi u amministrattivi godda ma jissemmiex u mhux se jikkontribwixxi għal effikaċja ikbar.

Dan it-tip ta' approċċ naturalment jehtieg sforz ta' organizzazzjoni addizzjonali u kooperazzjoni kbira bejn l-istituzzjonijiet, l-organizzazzjonijiet u l-imsieħba fil-qafas tad-diversi politiki Ewropej, nazzjonali, reġjonali u lokali, f'konformità mal-prinċipju tal-governanza f'diversi livelli, irrakkomandat mill-Kumitat tar-Regġuni<sup>1</sup>.

Fl-ispirtu ta' dan il-prinċipju, hija preċiżament ir-responsabilità tal-awtoritajiet reġjonali, tal-organizzazzjonijiet mhux governattivi u tal-assoċjazzjonijiet, li l-iktar huma konxji mis-sitwazzjoni u r-riżorsi tagħhom, li jimplementaw il-proġetti fil-qafas tal-istrategija. Is-suċċess tagħha jiddependi mill-azzjonijiet tagħhom.

Barra minn hekk, sabiex il-kunċett tal-approċċ integrat ma jkunx sempliciment slowgan, sabiex l-istrategija ma tibqax biss grupp ta' proġetti differenti u sabiex iġġib magħha valur miżjud, jehtieg li jintwerew il-htigijiet konkreti tal-evalwazzjoni, ibbażati fuq sensiela ta' indikaturi li jippermettu li jsir paragon. Huwa importanti li r-rapport dwar l-implimentazzjoni tal-istrategija, previst għall-2011, jagħti stampa realistika tal-kisbiet u d-diffikultajiet tagħha u dan għandu jippermetti li eventwalment tiġi kkoreġuta u mtejbja u b'hekk tingħata impetu gdid għall-futur.

Huwa tajjeb li wiehed jirrifletti dwar il-possibilità li fil-futur jittiehed vantaġġ mill-esperjenzi akkumulati fl-implimentazzjoni tal-Istrategija, u b'mod iktar partikolari dwar il-kwistjoni li wiehed ikun jaf jekk dan jittrattax il-mezz indikat għall-iżvilupp tal-politika ta' koeżjoni jew le u jekk huwiex hekk li għandha tiżviluppa l-kooperazzjoni fi hdan l-Unjoni Ewropea. It-twaqqif ta' makroreġjuni – zoni funzjonali magħmula minn reġjuni miġbura skont objettivi jew problemi ta' żvilupp komuni, li jhaddnu karatteristiċi u kundizzjonijiet ġeografici komuni – huwa mezz effikaċi biex wiehed jidhol għall-isfidi tal-politika ta' koeżjoni futura?

<sup>3</sup> Communication from the Commission to the European Parliament, the Council, the European Economic and Social Committee and the Committee of the Regions concerning the European Union Strategy for the Baltic Sea Region (COM(2009)248 final, 10 June 2009).



8.4.2010

## OPINJONI TAL-KUMITAT GĦALL-AFFARIJJIET BARRANIN

għall-Kumitat għall-Iżvilupp Reġjonali

dwar l-Istrateġija tal-Unjoni Ewropea għar-Regjun tal-Baħar Baltiku u r-rwol tal-makroregjuni fil-politika ta' koeżjoni tal-gejjieni (2009/2230(INI))

Rapporteur għal opinjoni: Adam Bielan

### SUGĠERIMENTI

Il-Kumitat għall-Affarijiet Barranin jistieden lill-Kumitat għall-Iżvilupp Reġjonali, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Huwa konvint li l-Istrateġija tal-Unjoni Ewropea għar-Regjun tal-Baħar Baltiku u l-pjanijiet ta' azzjoni assoċjati magħha proposti mill-Kummissjoni jistgħu jirnexxu iktar permezz ta' kooperazzjoni kostruttiva u bbilancjata mas-sħab esterni fir-regjun, inklużi r-Russja, in-Norveġja, il-Bjelorussja u entitajiet intergovernattivi u nongovernattivi;
2. Itenni l-konklużjonijiet tal-Kunsill tat-28 ta' Settembru 2009<sup>1</sup> li jadottaw l-Istrateġija tal-UE għar-Regjun tal-Baħar Baltiku u li jagħmlu nota dwar kif din hija strateġija interna tal-UE li biha l-aspetti esterni tal-kooperazzjoni se jiġu indirizzati fi hdan il-qafas tad-Dimensjoni tat-Tramuntana, kif ġie ddikjarat ukoll fir-riżoluzzjoni inizjali tal-Parlament Ewropew ta' Novembru 2006; jenfasizza, f'dan il-kuntest, l-importanza ta' kooperazzjoni settorjali mill-qrib man-Norveġja, il-Bjelorussja u, b' mod partikolari, mar-Russja, l-uniku pajjiż li mhuwiex fl-UE iżda li għandu aċċess dirett għall-Baħar Baltiku, speċjalment rigward l-infrastruttura, is-sigurtà tat-trasport marittimu, il-ġestjoni u l-kwalità tal-ilma u l-ewtrofikazzjoni, iżda jenfasizza li dan m'għandux iwassal għall-ħolqien ta' strutturi burokratiċi addizzjonali; jinnota speċifikament l-istatus tat-territorju tal-Oblast ta' Kaliningrad, li hu mdawwar minn Stati Membri tal-UE; jenfasizza l-hteġa li jiġi stimulat l-iżvilupp ekonomiku u soċjali f'dan ir-regjun, bhala regjun li jkun ta' 'passaġġ' jew 'pilota' għal relazzjoni eqreb bejn l-UE u r-Russja li tinvolvi NGOs, istituzzjonijiet edukattivi u kulturali u awtoritajiet lokali u reġjonali;

---

<sup>1</sup> Dok. 13744/09.

3. Jemmen li l-Ftehim ta' Shubija u Kooperazzjoni l-gdid mar-Russja għandu jkollha il-kooperazzjoni fiż-Żona tal-Baħar Baltiku; jilqa' l-isforzi mill-Kummissjoni u l-Istati Membri fir-reġjun biex jikkooperaw mar-Russja f'għadd kbir ta' oqsma, bħall-konnessjonijiet tat-trasport, it-turiżmu, theddid transkonfinali għas-saħħa, il-harsien ambjentali u l-adattament għat-tibdil fil-klima, l-ambjent, id-dwana u l-kontrolli fuq il-fruntieri u, b'mod partikolari, il-kwistjonijiet dwar l-enerġija; jemmen li l-ispazji komuni tar-Russja u l-UE se jipprovdu qafas siewi f'dan ir-rigward, u jistieden lir-Russja biex ikollha sehem ugwali f'din il-kooperazzjoni; jenfasizza li l-progress mir-Russja rigward l-istat tad-dritt ikun ta' għajjnuna kbira għat-tishih tar-relazzjoni bejn l-UE u r-Russja;
4. Jenfasizza l-importanza tar-reġjun għas-sigurtà tal-enerġija tal-Ewropa u jitlob l-iżvilupp tal-proġetti tal-UE bl-għan li jtejbu l-konnessjonijiet tal-enerġija bejn l-Istati Membri fiż-żona;
5. Jenfasizza l-htieġa li tonqos id-dipendenza tar-reġjun fuq l-enerġija Russa; jilqa' b'sodisfazzjon id-dikjarazzjoni tal-Kummissjoni Ewropea dwar il-htieġa għal iżjed interkonnessjonijiet bejn l-Istati Membri fir-reġjun u diversifikazzjoni ikbar tal-provvisti tal-enerġija; jitlob f'dan ir-rigward għal iżjed appoġġ għall-ħolqien ta' portijiet tal-gass naturali likwifikat (LNG);
6. Jitlob għal rispett speċjali għall-harsien ambjentali fil-kuntest tal-implimentazzjoni tal-Proġett Nord Stream; jistieden lill-Kummissjoni biex tirrapporta lill-Parlament Ewropew, skont ir-riżoluzzjoni tiegħu tat-8 ta' Lulju 2008<sup>1</sup>, dwar jekk il-valutazzjonijiet tal-impatt ambjentali nazzjonali tal-pipeline tal-gass ipplanata fil-Baħar Baltiku twettqu b'mod konformi mal-liġi ambjentali internazzjonali;
7. Huwa mħasseb ħafna dwar il-manuvri militari kongunti u reċenti tal-Bjelorussja u r-Russja, bl-għan li – fost affarijiet oħra – jiddefendu l-Pipeline tan-Nord Stream; jesprimi l-oppożizzjoni bis-shih tiegħu għall-fatt li l-proġett Nord Stream jintuża bħala skuża għal preżenza militari msahħa tar-Russja fil-Baħar Baltiku;
8. Jilqa' b'sodisfazzjon l-ammont ta' EUR 20 miljun allokati fil-baġit tal-UE għall-2010 għall-Istrateġija għar-Reġjun tal-Baħar Baltiku; jinnota li dan huwa miżjud ma' fondi oħra bħall-fondi strutturali, u li bħala parti mill-Istrument Ewropew ta' Viċinat u Shubija jista' jintuża biss għall-azzjoni esterna, li fil-fatt tfisser il-kooperazzjoni mar-Russja u l-Bjelorussja; jitlob li l-fondi tal-gejjieni allokati għall-Istrateġija għar-Reġjun tal-Baħar Baltiku jiġu ttrasferiti għall-Kapitolu 1 tal-baġit tal-UE sabiex ikunu jistgħu jitqiegħdu għad-dispożizzjoni tal-koordinaturi u s-sħab ewlenin tal-Istrateġija għar-Reġjun tal-Baħar Baltiku, partikolarment fil-kuntest tal-ilhiq tal-għanijiet tas-sostenibilità, u jitlob li ma tiġix eskluża l-possibilità ta' sejba ta' riżorsi finanzjarji addizzjonali, partikolarment permezz tal-Bank Ewropew tal-Investment u l-Bank Nordiku tal-Investment;
9. Jinnota l-impatt qawwi li kellha l-kriżi dinjija finanzjarja u ekonomika fuq il-pajjiżi kollha fir-reġjun, b'mod partikolari fl-istati Baltiċi; jistieden lill-partijiet interessati kollha biex ma jnaqqasx l-impenn tagħhom lejn l-Istrateġija tal-UE għar-Reġjun tal-Baħar Baltiku minhabba l-kriżi;

---

<sup>1</sup> ĠU C 294 E, 3.12.2009, p. 3.



10. Jiddispijaċih, madankollu, li l-Kummissjoni għadha ma hallsitx il-fondi allokatu għall-Istrateġija għar-Regjun tal-Baħar Baltiku; ifakkar lill-Kummissjoni, għalhekk, dwar l-importanza tal-iżgurar li l-fondi jithallsu u jintużaw skont it-talbiet tal-Parlament Ewropew;
11. Jenfasizza s-sensittività tar-regjun minhabba l-pożizzjoni strateġika tiegħu; jagħmel enfasi wkoll fuq il-fatt li t-titjib tar-relazzjonijiet mas-shab esterni fir-Regjun tal-Baħar Baltiku jkun ta' vantaġġ għall-UE kollha;
12. Huwa konvint li s-suċċess ta' kwalunkwe politika tal-UE bħall-Istrateġija għar-Regjun tal-Baħar Baltiku se jiġi evalwat f'termini tar-rizultati prattiċi li għandhom ikunu vizibbli u tanġibbli għaċ-ċittadini, u li, fid-dawl tal-gravità tal-isfidi ambjentali, dawk relatati mal-infrastruttura u l-isfidi l-oħra li qed jaffronta r-Regjun tal-Baħar Baltiku, huwa ta' importanza kritika li s-soċjetà ċivili organizzata tkun aktar involuta;
13. Itenni, f'dan ir-rigward, li biex il-proġetti transkonfinali jsiru iktar effikaċi, ir-Russja għandha tinkorpora malajr l-aqwa prattika internazzjonali dwar it-trasparenza u l-kontabilità pubblika fil-leġislazzjoni nazzjonali tagħha u għandha tirtatifika l-Konvenzjoni ta' Espoo dwar il-Valutazzjoni tal-Impatt Ambjentali f'Kuntest Transkonfinali;

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	8.4.2010
<b>Riżultat tal-votazzjoni finali</b>	+: 42 -: 0 0: 10
<b>Membri preżenti għall-votazzjoni finali</b>	Gabriele Albertini, Elmar Brok, Mário David, Marietta Giannakou, Anna Ibrisagic, Jelko Kacin, Ioannis Kasoulides, Tunne Kelam, Nicole Kiil-Nielsen, Maria Eleni Koppa, Andrey Kovatchev, Eduard Kukan, Alexander Graf Lambsdorff, Krzysztof Lisek, Ulrike Lunacek, Mario Mauro, Kyriakos Mavronikolas, Francisco José Millán Mon, Alexander Mirsky, Andreas Mölzer, Raimon Obiols, Ria Oomen-Ruijten, Pier Antonio Panzeri, Ioan Mircea Paşcu, Bernd Posselt, Cristian Dan Preda, Jacek Saryusz-Wolski, Werner Schulz, Adrian Severin, Marek Siwiec, Ernst Strasser, Hannes Swoboda, Charles Tannock, Inese Vaidere, Kristian Vigenin
<b>Sostitut(i) preżenti għall-votazzjoni finali</b>	Laima Liucija Andrikiene, Elena Băsescu, Adam Bielan, Diogo Feio, Elisabeth Jeggle, Metin Kazak, Evgeni Kirilov, Norbert Neuser, Tomasz Piotr Poręba, Vittorio Prodi, Marietje Schaake, György Schöpflin, Traian Ungureanu
<b>Sostitut(i) (skont l-Artikolu 187(2)) preżenti għall-votazzjoni finali</b>	Marije Cornelissen, Franziska Keller, Marek Henryk Migalski, Michail Tremopoulos

7.4.2010

## **OPINJONI TAL-KUMITAT GĦALL-AMBJENT, IS-SAĦĦA PUBBLIKA U S-SIKUREZZA TAL-IKEL**

għall-Kumitat għall-Iżvilupp Reġjonali

dwar l-Istrateġija tal-Unjoni Ewropea għar-Regjun tal-Baħar Baltiku u r-rwol tal-makroreġjuni fil-politika ta' koeżjoni futura (2009/2230(INI))

Rapporteur għal opinjoni: Anna Rosbach

### **SUGĠERIMENTI**

Il-Kumitat għall-Ambjent, is-Saħħa Pubblika u s-Sikurezza tal-Ikel jistieden lill-Kumitat għall-Iżvilupp Reġjonali, bhala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jenfasizza l-htieġa li l-UE u l-Istati Membri tagħha li jinsabu madwar ir-Regjun tal-Baħar Baltiku jindirizzaw b'urgenza l-problemi ambjentali serji li qed jaffettwaw lir-regjun, li ewlenin fosthom hemm l-ewtrofikazzjoni, l-impatt ta' sustanzi perikolużi ddepożitati f'qiegħ il-baħar u t-theddid għall-bijodiversità akkwatika, b'referenza partikolari għall-popolazzjonijiet ta' hut li jinsab f'periklu ta' estinzjoni; ifakkar li l-Baħar Baltiku huwa wiehed miż-żoni tal-baħar l-aktar imniġġsa fid-dinja;
2. Jenfasizza l-htieġa li jiġu identifikati d-daqs tal-gassijiet militari tossiċi u l-post fejn intremew fit-Tieni Gwerra Dinjija, flimkien ma' pjanijiet għar-rimi tagħhom, u li jiġi vvalutat ir-riskju minn proġetti f'qiegħ il-baħar Baltiku;
3. Jenfasizza l-htieġa li jiġi introdott metodu komuni għall-Istati Membri kollha biex jitfassal inventarju tas-sorsi ta' tniġġis u pjan għall-eliminazzjoni gradwali tagħhom;
4. Jilqa' b'sodisfazzjon l-inklużjoni tas-sostenibilità ambjentali bhala pilastru ċentrali fl-Istrateġija tal-UE għar-Regjun tal-Baħar Baltiku u l-Pjan ta' Azzjoni ta' magħha;
5. Iqis, madankollu, li minkejja l-attenzjoni li l-Istrateġija tagħti lill-ambjent tal-baħar, il-proġetti taħt il-Pjan ta' Azzjoni għandhom jindirizzaw ukoll u jagħtu prijorità kif support lill-kwistjonijiet ambjentali li jaffettwaw iż-żoni interni tar-regjun; jitlob, għalhekk, li l-

komunitajiet tal-kosta li ilhom jeżistu sekli shaħ u li huma involuti f'attivitajiet marittimi tradizzjonali jiġu protetti u appoġġati u li l-pajsagġ tal-kosta u l-patrimonju naturali jiġu rrispettati, fost l-oħrajn permezz tal-introduzzjoni ta' pjanijiet għall-użu sostenibbli tal-art u l-prevenzjoni tal-isfruttament eċċessiv għal għanijiet turistiċi;

6. Jinnota li l-livelli ta' nutrijenti mill-agrikoltura fil-parti l-kbira huma responsabbli għall-ewtrofikazzjoni tal-Baħar Baltiku; jinsisti għalhekk li bħala parti mill-Pjan ta' Azzjoni, il-Kummissjoni u l-Istati Membri jintroduċu miżuri li jmorru lil hinn mir-regoli li attwalment jinsabu fil-Politika Agrikola Komuni (PAK) sabiex jitnaqqsu l-livelli ta' nutrijenti b'mod sinifikanti;
7. Iqis li wiehed mill-aktar ostakli serji biex jintlaħqu l-għanijiet tal-Istrateġija għall-Baħar Baltiku huwa n-nuqqas ta' konsistenza ma' oqsma oħra ta' politika fl-UE, bħal m'hi l-PAK, li jaggrava l-ewtrofikazzjoni, u l-Politika Komuni tas-Sajd (PKS), li mhix ambjentalment sostenibbli; iqis li r-riformi tal-PAK u tal-PKS għandhom isiru b'mod li jikkontribwixxu biex jintlaħaq l-oġettiv ta' zona tal-Baħar Baltiku ambjentalment sostenibbli;
8. Jenfasizza li l-bini tas-sistema ta' pajpijiet tal-gass Nord Stream huwa l-aktar proġett strateġikament sinifikanti fir-reġjun bħalissa u se jkollu effetti estensivi fuq l-ambjent tiegħu; għaldaqstant jiddispjaċih li l-Istrateġija u l-Pjan ta' Azzjoni msemmijin hawn fuq ma jittrattawx b'mod speċifiku l-bini tas-sistema ta' pajpijiet tal-gass Nord Stream u proġetti simili oħrajn u l-konsegwenzi ambjentali tagħhom;
9. Jenfasizza l-bżonn li jkun hemm kooperazzjoni mill-qrib fost il-pajjiżi tar-reġjun tal-Baħar Baltiku, skont il-Konvenzjoni ta' Espoo, il-Konvenzjoni ta' Helsinki u l-linji gwida tal-Kummissjoni ta' Helsinki (HELCOM), għal dawk li huma proġetti li jista' jkollhom impatt radikali fuq il-kwalità tal-ambjent tar-reġjun;
10. Jistieden għaldaqstant lill-Kummissjoni u lill-Istati Membri biex b'mod urgenti jieħdu passi, f'konformità mal-pożizzjoni tal-Parlament imfissra fir-riżoluzzjoni tiegħu tat-8 ta' Lulju 2008 dwar l-impatt ambjentali tas-sistema tal-pajpijiet tal-gass ippanata fil-Baħar Baltiku biex tgħaqqad ir-Russja mal-Germanja<sup>1</sup>, biex jiżguraw li l-proġetti taħt il-Pjan ta' Azzjoni jivvalutaw kif suppost l-effetti ambjentali negattivi tal-iskema tas-sistema ta' pajpijiet tal-gass u jtaffuhom; iqis ukoll li n-Nord Stream innifisha għandha tkun responsabbli għall-finanzjament tal-miżuri meħtieġa biex jiġi żgurat li l-kostruzzjoni tas-sistema ta' pajpijiet tal-gass ma tagħmilx ħsara lill-ambjent tal-Baħar Baltiku; jitlob, fl-istess hin, biex fil-gejjieni ma jsirux proġetti li mhumiex meħtieġa minhabba li jistgħu jsiru fuq l-art;
11. Iqis li l-fosfati mid-deterġenti għandhom ikunu pprojbiti fl-UE kollha mill-aktar fis possibbli; jinnota li din il-miżura tista' ggħib gid ambjentali ċar lill-Baħar Baltiku u żoni oħrajn;
12. Jenfasizza li l-kwistjonijiet ambjentali għandhom jitqiesu u jiġu inkorporati kompletament fi kwalunkwe approċċ jew strateġija simili li tiġi applikata u żviluppata fil-futur f'makroreġjuni oħra tal-UE - bħal m'huma d-Danubju, iż-Żona tal-Alpi jew il-Mediterran;

---

<sup>1</sup> ĠU C 294E, 3.12.2009, p. 3.

13. Jistieden lill-Kummissjoni biex tiżgura kooperazzjoni u koordinazzjoni effikaċi mal-HELCOM u mal-Istati Membri tar-Regjun tal-Baħar Baltiku, biex tiżgura delinjazzjoni ċara tal-kompiti u r-responsabilitajiet fir-rigward tal-implimentazzjoni tal-Pjan ta' Azzjoni tal-2007 tal-HELCOM għall-Baħar Baltiku u l-Istrateġija u l-Pjan ta' Azzjoni tal-UE msemmijin hawn fuq, u biex b'hekk tiżgura li jkun hemm strateġija globali effikaċi għar-regjun;
14. Iqis li l-Kooperazzjoni fir-Regjun tal-Baħar Baltiku għandha tiġi prijoritizzata u għandha ssir fl-ogħla livell politiku ta' Kapijiet ta' Stat u ta' Gvern, minhabba li hija importanti biex titmexxa 'l quddiem il-kooperazzjoni bejn il-pajjiżi tal-Baħar Baltiku u biex jiġi żgurat li jintlaħqu l-ambizzjonijiet politiċi; jistenna li jsiru laqgħat regolari bejn il-Kapijiet ta' Stat u ta' Gvern fir-regjun tal-Baħar Baltiku biex dan jintlaħaq;
15. Jilqa' b'sodisfazzjon il-ħolqien ta' linja baġitarja separata għall-Istrateġija għall-Baħar Baltiku fil-baġit tal-UE; jilqa' wkoll l-EUR 20 miljun allokati għall-Istrateġija fil-baġit 2010; jitlob, madankollu, li jkun hemm finanzjament aktar fit-tul tal-Istrateġija fil-qafas tal-baġit tal-UE biex jiġu ffinanzjati miżuri li mhumiex koperti mill-Fondi Strutturali;
16. Jinnota li l-implimentazzjoni tal-Istrateġija għall-Baħar Baltiku s'issa mxiet bil-mod wisq; iqis li l-appropriazzjonijiet allokati fil-baġit 2010 tal-UE jistgħu jintużaw biex titjeb l-implimentazzjoni; jiddispjaċih, għalhekk, li dawn l-appropriazzjonijiet għadhom ma tħallsux u jfakkar lill-Kummissjoni dwar l-importanza li dawn il-flus jiġu allokati mill-aktar fis possibbli għal iskopijiet li huma konformi mal-miri tal-Istrateġija għall-Baħar Baltiku.

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	7.4.2010
<b>Riżultat tal-votazzjoni finali</b>	+: 54 -: 0 0: 0
<b>Membri preżenti għall-votazzjoni finali</b>	János Áder, Elena Oana Antonescu, Kriton Arsenis, Pilar Ayuso, Paolo Bartolozzi, Sergio Berlato, Milan Cabrnock, Martin Callanan, Nessa Childers, Chris Davies, Esther de Lange, Anne Delvaux, Bas Eickhout, Edite Estrela, Jill Evans, Elisabetta Gardini, Julie Girling, Françoise Grossetête, Cristina Gutiérrez-Cortines, Satu Hassi, Jolanta Emilia Hibner, Dan Jørgensen, Christa Kläß, Jo Leinen, Peter Liese, Kartika Tamara Liotard, Linda McAvan, Radvilė Morkūnaitė-Mikulėnienė, Miroslav Ouzký, Vladko Todorov Panayotov, Gilles Pargneaux, Antonyia Parvanova, Andres Perello Rodriguez, Mario Pirillo, Pavel Poc, Frédérique Ries, Anna Rosbach, Oreste Rossi, Horst Schnellhardt, Richard Seeber, Theodoros Skylakakis, Bogusław Sonik, Catherine Soullie, Salvatore Tatarella, Anja Weisgerber, Glenis Willmott, Sabine Wils
<b>Sostitut(i) preżenti għall-votazzjoni finali</b>	Bill Newton Dunn, Justas Vincas Paleckis, Alojz Peterle, Bart Staes, Michail Tremopoulos, Thomas Ulmer, Marita Ulvskog

24.3.2010

## **OPINJONI TAL-KUMITAT GĦAT-TRASPORT U T-TURIŻMU**

għall-Kumitat għall-Iżvilupp Reġjonali

dwar l-Istrateġija tal-Unjoni Ewropea għar-Regjun tal-Baħar Baltiku u r-rwol tal-makroregjuni fil-politika ta' koeżjoni tal-gejjieni (2009/2230(INI))

Rapporteur: Werner Kuhn

### **SUGĠERIMENTI**

Il-Kumitat għat-Trasport u t-Turiżmu jistieden lill-Kumitat għall-Iżvilupp Reġjonali, bhala l-kumitat responsabbli, biex jinkorpora s-suggerimenti li ġejjin fil-mozzjoni għal rizzoluzzjoni tiegħu:

1. Iqis li konnessjonjiet imtejba, li jinvolvu l-modi kollha tat-trasport, jirrapprezentaw kontribut essenzjali għall-iżvilupp ta' ekonomija b'aktar saħħa u koeżjoni fir-regjun tal-Baħar Baltiku;
2. Iqis li l-inkluzjoni tal-istati kostali kollha hija haġa ta' min jixtieqha biex jingieb 'il quddiem spazju pan-Ewropew tat-trasport effiċjenti u interoperabbli li jutilizza u jtejjebbl-infrastruttura eżistenti, partikolarment għall-merkanzija ferrovjarja, it-trasport fuq il-baħar u l-ilmijiet interni u mezzi sostenibbli tat-trasport;
3. Jishaq fuq is-sitwazzjoni speċifika tal-Istati Baltiċi, li fil-prezent huma iżolati min-netwerk tat-trasport Ewropew, u huwa tal-fehma li din l-istrateġija għandha, fost l-oħrajn, tgħin biex tindirizza n-nuqqas ta' infrastruttura u aċċessibbiltà adegwati, kif ukoll interoperabbiltà baxxa bejn id-diversi netwerks nazzjonali tat-trasport minħabba sistemi tekniċi differenti u ostakli amministrattivi, biex tintlaħaq sistema komprensiva tat-trasport multimodali fir-Regjun tal-Baħar Baltiku;
4. Jenfasizza l-importanza li r-Regjun tal-Baħar Baltiku jiġi integrat aktar mill-qrib fl-assi prijoritarji tat-TEN-T, b'mod partiolari rigward l-Awtostradi tal-Baħar (TEN-T 21), l-estensjoni tal-assi ferrovjarja minn Berlin sal-kosta tal-Baltiku (TEN-T 1), it-titjib tal-assi ferrovjarja bejn Berlin u l-kosta tal-Baltiku flimkien mal-konnessjoni marittima Rostock-Danimarka, u l-ilhiq ta' progress aktar rapidu fit-titjib u l-użu tal-assi Rail Baltica (TEN-

T 27); jenfasizza wkoll il-htieġa li jiġu kkompletati l-interkonnessjonijiet bejn ir-Regjun tal-Baħar Baltiku u regjuni Ewropej oħra permezz tal-kuritur Baltiku-Adrijatiku;

5. Jenfasizza l-htieġa għall-iżvilupp ta' sistema tat-trasport fir-Regjun tal-Baħar Baltiku biex jinholqu l-kundizzjonijiet għall-aċċessibbiltà u l-appell tar-regjun, u biex ir-Regjun tal-Baħar Baltiku jingħaqad man-netwerk tat-trasport Ewropew; jemmen li l-Kummissjoni għandha tissokta b'reviżjonijiet regolari dwar it-twettiq ta' proġetti prijoritarji, u għandha wkoll tipprovdi l-finanzi meħtieġa għall-implimentazzjoni aktar rapida tagħhom;
6. Jenfasizza li wieħed mill-għanijiet komuni tal-Politika Ewropea dwar il-Portijiet hija li l-portijiet tal-baħar Ewropej isiru aktar kompetittivi, minhabba li spiss jiffaċċaw kompetizzjoni ingusta minn portijiet barra l-UE kif ukoll miżuri diskriminatorji adottati fis-swieq reġjonali rilevanti minn pajjiżi li jmissu mal-UE, u jinnota s-sitwazzjoni tal-portijiet tal-Baħar Baltiku f'dan ir-rigward;
7. Jishaq li huwa importanti li l-kapaċità tat-trasport tar-Regjun tal-Baħar Baltiku tittejjeb lejn il-Lvant, partikolarment biex tippromwovi l-interoperabbiltà tat-trasport, speċjalment għall-ferroviji, u li jithaffef it-tranzitu tal-merkanzija fil-fruntieri tal-Unjoni Ewropea;
8. Jemmen li għandha tingħata prijorità partikolari lill-konnessjonijiet bejn il-portijiet u r-regjuni interni, inkluż permezz tal-ilmijiet interni navigabbli, b'tali mod li jkun żgurat li l-partijiet kollha tar-regjun jistgħu jibbenefikaw mit-tkabbir tat-trasport marittimu tal-merkanzija;
9. Jenfasizza, f'dan ir-rigward, il-htieġa għal koordinament u l-kooperazzjoni transkonfinali effikaċi bejn il-ferroviji, il-portijiet tal-baħar, il-portijiet interni, it-terminals fl-intern u l-logistika biex tiżviluppa sistema tat-trasport intermodali aktar sostenibbli;
10. Jenfasizza l-importanza ta' traffiku marittimu ta' distanzi qosra fil-Baħar Baltiku u l-kontribut tiegħu lejn netwerk ta' trasport effiċjenti u li ma jagħmilx ħsara lill-ambjent; jinnota li l-kompetittività ta' konnessjonijiet marittimi qosra jeħtieġ li tiġi promossa biex niżguraw użu effiċjenti ta-baħar; jemmen, għal din ir-raġuni, li l-Kummissjoni jeħtieġ li tipprovdi lill-Parlament Ewropew, mill-aktar fis possibbli, imma mhux aktar tard minn tmiem l-2010, valutazzjoni tal-impatt tal-effetti tal-Anness VI rivedut għall-Konvenzjoni MARPOL, li mill-2015 jillimita l-kubrit fil-fjuwil marittimu għal 0.1% fiż-żoni tal-Baħar tat-Tramuntana u tal-Baħar Baltiku fejn isir monitoraġġ tal-emissjonijiet tal-kubrit.
11. Jenfasizza li, ukoll f'dan ir-regjun, it-tbaħħir għandu jsir aktar favur l-ambjent billi japplika standards aktar stretti għal-livelli lokali u globali tal-emissjonijiet mill-bastimenti, filwaqt li jtejjeb il-kwalità tal-magni tal-bastimenti u l-kwalità tal-fjuwil tagħhom;
12. Jilqa' l-inkluzjoni, fil-pjan ta' azzjoni tal-Kummissjoni, tal-mira li l-Baħar Baltiku jsir regjun mudell għat-tbaħħir nadif, u jkun minn ta' quddiem fid-dinja f'dak li jirrigwarda s-sikurezza u s-sigurtà marittima; iqis li dawn il-miri huma kruċjali biex il-potenzjal tar-regjun għat-turiżmu jinżamm u jissahħa;
13. Jirrikonoxxi l-htieġa għal miżuri speċifiċi b'appoġġ għal din il-mira, inklużi l-użu xieraq ta' bdoti marittimi jew baħħara ta' esperjenza bil-provi għall-istretti u l-portijiet l-aktar



diffiċli, u l-istabbiliment ta' skemi affidabbli ta' finanzjament għar-riċerka u l-iżvilupp dwar is-sostenibbiltà tat-tħaddim tal-bastimenti;

14. Jagħraf li l-lok ġeografiku tar-Regjun tal-Baħar Baltiku huwa eċċezzjonali, u li dan il-lok jipprovdi opportunitajiet biex ir-rabtiet mal-UE u mal-pajjiżi esterni ġirien jiġu żviluppati aktar attivament, u jenfasizza wkoll l-importanza tat-turiżmu għal-ekonomija reġjonali flimkien mal-lok għall-espansjoni; jilqa' d-dikjarazzjoni adottata fit-Tieni Forum dwar it-Turiżmu fil-Baħar Baltiku, fejn saru referenzi għal attivitajiet promozzjonali kongunti, għal sforzi biex jinsabu swieq internazzjonali godda u għall-iżvilupp tal-infrastrutturi;
15. Jenfasizza l-opportunità unika għal turiżmu sostenibbli li toffri l-attrazzjoni tal-bliet Hanseatċi fir-Regjun tal-Baltiku; jappoġġa, barra minn hekk, il-promozzjoni ta' turiżmu transkonfinali bir-roti, li jgħallix effetti ta' benefiċċju reċiproku għall-ambjent kif ukoll għall-imprezzi żgħar u medji;
16. Iqis li temi bħalma huma t-turiżmu tal-isport nawtiku, it-turiżmu tal-benessri u tal-kuri termali, il-wirt kulturali u l-pajsaġġi joffru potenzjal kbir biex jiżviluppaw il-profil tar-regjun bħala destinazzjoni turistika; jishaq, għaldaqstant, fuq il-ħtieġa tal-protezzjoni taż-żoni naturali tal-kosta, tal-pajsaġġi u tal-wirt kulturali bħala riżorsa li tiżgura ekonomija sostenibbli fir-Regjun tal-Baħar Baltiku fil-ġejjieni;
2. 17. Iqis li t-titjib tal-konnessjonijiet tat-trasport u l-eliminazzjoni tal-passaġġi diffiċli xejn mhuma anqas importanti, u jinnota li d-diffikultajiet fil-qsim bejn pajjiż u ieħor fil-punti ta' kontroll fil-fruntiera tal-Lvant tal-UE mal-Federazzjoni Russa, li jikkawżaw kjuwijiet twal ta' trakkijiet u jirrappreżentaw theddida għal-ambjent, għall-armonija soċjali, għas-sikurezza tat-traffiku u għal dik tas-sewwieqa, jistgħu jissolvew permezz ta' din l-istrategija biex ikun żgurat il-fluss bla ntoppi tal-merkanzija fir-Regjun tal-Baħar Baltiku;

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	23.3.2010
<b>Riżultat tal-votazzjoni finali</b>	+: 36 -: 1 0: 1
<b>Membri preżenti għall-votazzjoni finali</b>	Magdalena Alvarez, Inés Ayala Sender, Georges Bach, Izaskun Bilbao Barandica, Michael Cramer, Christine De Veyrac, Saïd El Khadraoui, Ismail Ertug, Carlo Fidanza, Knut Fleckenstein, Jacqueline Foster, Mathieu Grosch, Georgios Koumoutsakos, Werner Kuhn, Marian-Jean Marinescu, Gesine Meissner, Hella Ranner, Vilja Savisaar, Olga Sehnalová, Brian Simpson, Dirk Sterckx, Silvia-Adriana Țicău, Georgios Toussas, Giommara Uggias, Thomas Ulmer, Peter van Dalen, Dominique Vlasto, Artur Zasada, Roberts Zīle
<b>Sostitut(i) preżenti għall-votazzjoni finali</b>	Zigmantas Balčytis, Philip Bradbourn, Isabelle Durant, Tanja Fajon, Ádám Kósa, Dominique Riquet, Laurence J.A.J. Stassen, Sabine Wils, Janusz Władysław Zemke

## RIŻULTAT TAL-VOTAZZJONI FINALI FIL-KUMITAT

<b>Data tal-adozzjoni</b>	3.6.2010
<b>Riżultat tal-votazzjoni finali</b>	+: 43 -: 1 0: 0
<b>Membri preżenti għall-votazzjoni finali</b>	François Alfonsi, Luís Paulo Alves, Sophie Auconie, Catherine Bearder, Jean-Paul Besset, Victor Boştinaru, John Bufton, Alain Cadec, Salvatore Caronna, Francesco De Angelis, Rosa Estaràs Ferragut, Elie Hoarau, Danuta Maria Hübner, Ian Hudghton, Filiz Hakaeva Hyusmenova, Seán Kelly, Evgeni Kirilov, Constanze Angela Krehl, Jacek Olgierd Kurski, Petru Constantin Luhan, Ramona Nicole Mănescu, Riikka Manner, Iosif Matula, Erminia Mazzoni, Miroslav Mikolášik, Franz Obermayr, Wojciech Michał Olejniczak, Markus Pieper, Tomasz Piotr Poręba, Monika Smolková, Georgios Stavrakakis, Nuno Teixeira, Michail Tremopoulos, Lambert van Nistelrooij, Kerstin Westphal, Hermann Winkler, Joachim Zeller
<b>Sostitut(i) preżenti għall-votazzjoni finali</b>	Bairbre de Brún, Ivars Godmanis, Karin Kadenbach, Rodi Kratsa-Tsagaropoulou, Peter Simon, László Surján, Sabine Verheyen